



मुंडे महाविद्यालयाचा वर्धापन दिन उत्साहात साजरा

मंडणगड - (प्रतिनिधी)दि. : येथील सावित्रीबाई फुले शिक्षण प्रसारक मंडळाच्या लोकनेते गोपीनाथजी मुंडे कला, वाणिज्य व विज्ञान महाविद्यालयाचा २९ वा वर्धापन दिन महाविद्यालयाचे प्राचार्य डॉ. विजय कुलकर्णी यांच्या अध्यक्षतेखाली उत्साहात साजरा करण्यात आला. यावेळी प्रमुख पाहुणे म्हणून संस्थेचे कार्याध्यक्ष श्री. श्रीराम इदाते, उपाध्यक्ष श्री. आप्पासाहेब आयरे, कार्यवाह प्रा. सतीश शेट, सहकार्यवाह श्री. हिराचंद आयरे, संचालक संतोष चव्हाण, नगरसेवक श्री. आदेश मर्चंडे, डॉ. प्रभाकर पेंडसे, उपप्राचार्य डॉ. वाल्मिक परहर, आंबडवे हायस्कूलचे मुख्याध्यापक श्री. भास्कर जायभाये, कुंबळे हायस्कूलचे मुख्याध्यापक श्री. सूनिल घाणेकर आदी मान्यवर उपस्थित होते.

कार्यक्रमाच्या सुरुवातीला सर्व मान्यवरांच्या हस्ते सावित्रीबाई फुले, लोकनेते गोपीनाथजी मुंडे, डॉ. बाबासाहेब आंबेडकर यांच्या प्रतिमेस पुष्पहार अर्पण करून अभिवादन करण्यात आले. त्यानंतर सांस्कृतिक विभागप्रमुख डॉ. संगिता घाडगे यांनी कार्यक्रमाचा उद्देश स्पष्ट केला. त्यानंतर प्राचार्य डॉ. विजय कुलकर्णी यांनी उपस्थितांचे स्वागत करून गेल्या वर्षभरातील उल्लेखनीय व ठळक उपक्रमांचा थोडक्यात आढावा घेतला. संस्था पदाधिका-यांपासून ते शिक्षक-शिक्षकेतर कर्मचा-यांपर्यंत या सर्वांनी महाविद्यालयाच्या प्रगतीमध्ये केलेले सहकार्य वाखाणण्याजोगे असल्याचे सांगितले. याप्रसंगी नगरसेवक श्री. आदेश मर्चंडे यांनी आपले मनोगत व्यक्त केले.

यावेळी इयत्ता १२ वी वाणिज्य वर्गामध्ये प्रावीण्य संपादन केलेल्या विद्यार्थ्यांचा तसेच इयत्ता १० वी व इयत्ता १२ वी परीक्षेत विशेष यश संपादन केलेल्या संस्थेच्या कर्मचा-यांच्या पाल्यांचा यावेळी भेटवस्तू व पुष्पगच्छ देऊन सत्कार करण्यात आला.

प्रमुख पाहुणे म्हणून बोलताना संस्थेचे कार्याध्यक्ष श्री. श्रीराम इदाते म्हणाले की, संस्थेच्या व महाविद्यालयाच्या यशस्वी वाटचालीत समाजातील विविध घटक, संस्था पदाधिकारी व महाविद्यालयातील सर्व कर्मचारी यांच्या सहकार्यामुळे महाविद्यालय यशस्वीपणे २१ वा वर्धापन दिन साजरा करत आहे. भविष्यात असेच सहकार्य आपणा सर्वांकडून अपेक्षित असून संस्था व महाविद्यालयाचा जास्तीत जास्त विकास कसा होईल या दृष्टिने प्रयत्न करणे आवश्यक असल्याचे सांगितले.

कार्यक्रमासाठी सर्व शिक्षक-शिक्षकेतर कर्मचारी, विद्यार्थी वर्ग मोठ्या संख्येने उपस्थित होता. कार्यक्रमाचे सूत्रसंचालन डॉ. संगिता घाडगे यांनी व आभार उपप्रचार्य डॉ. वाल्मिक परहर यांनी मानले.

फोटो ओळी :- M-04 महाविद्यालय वर्धापनदिनानिमित्त मार्गदर्शन करताना संस्थेचे कार्याध्यक्ष श्री. श्रीराम इदाते, सोबत इतर मान्यवर

मंडणगड प्रतिनिधी